

១៩. រឿង ចៅអុច ចៅសាញ់

បទកាកតតិ

បពិត្រអញខ្ញុំ ហត្ថាបង្គំ ប្រណម្យវន្ទា សូមមានតេជះ ដូចព្រះរាមា សូមមានប្រាជ្ញា ដូចព្រះមហោសថ ។ ខ្ញុំ ថ្វាយបង្គំ ព្រះពុទ្ធខត្តម ប្រាជ្ញាមោះមុត តែងនាំសត្វផង ឆ្លាស់ឆ្លងសមុទ្រ សង្សារចំហុត ដាក់ដល់ស្លគ្នា ។ ព្រះអង្គ ត្រាស់ត្រេច សាងសម្ភារស្រេច ផ្តាច់សង្សារ លើសលែងត្រេកព សាយសព្វទិសា ព្រះអង្គផ្កាញ័រមារ ដល់និព្វាន ហោង ។ បង្គំព្រះពុទ្ធ បារមីពិសុទ្ធ ពិសេសឥតហ្មង ពន្លឺរស្មី ភ្លឺក្រែកន្លង ដល់ស្នាក់នាយហោង ភ្លឺផ្នែកសព្វស្ថាន ។ បង្គំព្រះធម៌ ពិតសេសមានអាថ៌ ជ្រៅពន់ប្រមាណ អាចតែងត្រងរង សត្វផងសព្វស្ថាន ជាខ្លឹមប្រធាន ត្រីពិធនសម្បត្តិ ។ បង្គំព្រះសង្ឃ ប្រសើរសឹងទ្រង់ សីលសុទ្ធមធុត ជាស្រូវស្រែបុណ្យ មានគុណគាប់ក្តាត់ តាមផ្លូវប្រតិបត្តិ ព្រះសង្ឃ ទាំងឡាយ ។ លោកខំសង្វាត យកបិណ្ឌបាត ប្រោសសត្វសម្លាយ ឲ្យអស់ទុក្ខភ័យ ទោសព័រក្នុងកាយ សត្វផងទាំង ឡាយ តាមសទ្ធាហោង ។ នេះនឹងស្រដី បុរសប្រុសស្រី ពីរនាក់ជាម្តង ប្តីនិងប្រពន្ធ ឲ្យធនធានផង ឥតញាតិសោត ហោង ឥតជោសន្តាន ។ រកស៊ីនៅនា ក្នុងព្រៃព្រឹក្សា យូរទៅទើបបាន កាប់ឈើវីព្រៃ នៅព្រៃស្នួសសាន បន្តិចទើបបាន ចម្ការមួយហោង ។ នោះឯងធំក្រែក ប្រមាណនោះនៃ ប្រាំសិនជាម្តង ជាអ្នកកម្យត់ ទុក្ខតកន្លង ទាំងពីរនាក់ហោង ត្រេក អរពេកក្រែក ។ លុះដាំស្រូវទៅ ក្នុងចម្ការក្បែរ ស្រូវនោះប្រពៃ នឹកថាស្រូវអញ នេះពេញល្អក្រែក គុម្ពធំណាស់នៃ លើសស្រូវ អ្នកផង ។ ជាយូរលង់ទៅ រីឯដើមស្រូវ នោះកូរសោតហោង ល្អ ៗ ក្រែកលែង កូរវែងកន្លង ដាក់គួរល្អាយល្អង ទន់ ៗ តាមគ្នា ។ ល្អល្អះប្រពៃ រីស្រូវនោះនៃ ទុំពេញចម្ការ រន្ធាលប្រាលឆ្មៅ ផ្លែស្រូវនោះណា ពាសពេញចម្ការ បរិបូណ៌ជា ត្រើយ យកស្រូវមកហើយ ដាក់លើផ្ទះហោង ។ លុះដល់រដូវ នាំគ្នាយកស្រូវ ទៅដាំទៀតផ្តង ដូចកាលសព្វគ្រា ពីដើម នោះផង ស្រូវនោះឯងហោង ល្អដូចដើមនៃ ។ យូរលង់ទៅណា បានភោជ្យផល រឹតតែច្រើនក្រែក ពេញបរិបូណ៌ណាស់ ឥតខ្វះឡើយនៃ ត្រេកអរពេកក្រែក ធ្វើជង្រុកឯង ។ មួយនោះធំក្រែក ហើយវែងផងនៃ ប្រាកដជាក់ស្តែង ធេងធំទូលាយ ខ្ពស់ក្រែកគួរស្ងែង ជង្រុកប្រាំ ល្ងែងឥតក្រែងអ្នកផង ជាយូរទៅណានាមានកូនដា មួយល្អកន្លង ឲ្យឈ្មោះអាសាញ់ ធំ ពេញចិត្តហោង ស៊ីបាយច្រើនដង មួយឆ្នាំមួយថ្ងៃ ។ លុះដល់គម្រប់ប្រាំមួយដណ្តប់ ឆ្នាំហើយសោតនៃបរិភោគ អាហារកាន់តែច្រើនក្រែក នាក្នុងមួយថ្ងៃ បីចាំអង្ករ ។ រីម្តាយឪពុក ចេះតែកើតទុក្ខ ភ័យតែពីរក្រ រីស្រូវក្នុងស្រែកាន់តែ មិនល្អ ភ័យតែពីរក្រ ធ្វើស្រូវមិនទាន់ទើបមកគិតគ្នា បើខំទុកវា ឃើញថាមិនគ្រាន់ ពីដើមយើងមាន ឥឡូវយើងកាន់ តែចមជាក់ស្តាន់ សម្បត្តិហិនក្រ ។ រីស្រូវចម្ការ យូរឆ្នាំហើយណា កាន់តែមិនល្អ ទុកវាធ្វើអ្វី នាំឲ្យតែក្រ សម្លាប់ឲ្យ មរណ អាចារចង្រែង ។

បទព្រហ្មគីតិ

ឪពុកហៅកូនហើយ អាសាញ់អើយមកឲ្យឆាប់ ! ឥឡូវអញចង់ទៅគាប់ ឈើព្រៃភ្នំនោះណា ។ អាសាញ់បានឮ ហើយ ដើរព្រងើយប្រាប់ឈើផង ។ ថាម៉ែដាំបាយវ៉ា ដាំបាយឆាប់ពេកកន្លង ខ្ទប់ឲ្យអាសាញ់ហោង ហើយអាសាញ់ ស្តាយដើរវ៉ា ។ ឪពុកថាអាសាញ់ ខំដើរខ្មាញ់អាចង្រែង ហើយក្រែងមិនទាន់ថ្ងៃ នឹងរិលរឹងមិនទាន់ហោង ។ លុះចរ យាត្រាទៅ ដល់ព្រៃជ្រៅដងដែនដង ឃើញឈើមួយធំផង ធំចំនួនបីឱបតឹង ។ អាសាញ់ព្យួរបាយហើយ ឈរព្រងើយ ធ្វើមិនដឹង ឪពុកប្រឹងសម្លឹង ធ្វើទ្រមឹងទ្រមក់នៅ ។ ឪពុកហៅថានៃ អាកុំប្រែឈរសៅដៅ អញកាប់ឈើនឹងទៅ ចាំ

ទទួលបានដឹងខ្ញុំប្រឹង។ ឪពុកប្រឹងតែកាប់ ប្រុងសម្លាប់អាសាញ់ហ្នឹង អាសាញ់ឈរសម្លឹង ស្ទុះទៅទ្រឈើនោះណា ។ ឪពុកស្រែកថា ខ្ញុំឃ្នាតខ្ញុំណាអាវ៉ា ឈើនេះធ្វើទុកគ្នា កុំឲ្យបែកបាក់ឡើយ ។ ឯឈើបាក់សង្កត់ អាសាញ់ស្រុតលិច ក្នុងដី ឪពុកស្រែកថាថ្ងៃ ម្តេចក៏លិចបាត់ទៅហើយ ។ គិតស្រេចហើយយាត្រា ដើរម្នីម្នាមកកន្តើយ ថាវាស្លាប់ទៅហើយ កាលណានឹងរស់ឡើងវិញ ។ ដើរមកធ្វើព្រងើយ ភ្លេចបាយហើយពុំនឹកមិញ ពុំត្រឡប់វិលវិញ ទៅយកបាយមកស៊ី ឡើយ ។ គាត់ដើរចិត្តនឹកគិត ក្នុងគំនិតគាត់ជាត្រើយ ពុំបាននឹកបាយឡើយ ចេះតែគិតក្នុងឥន្ទ្រិយ ។ កាលពីដើមមក នៃ អញនឹកភ័យតែពីស៊ី ឥឡូវគ្មានគ្នាគឺ មកតាមស៊ីបំផ្លាញឡើយ ។ ពុំដឹងខ្លួននឹងស្លាប់ ពៀរសម្លាប់គេនោះហើយ គេ ពុំស្លាប់សោះឡើយ ពៀរនោះហើយស្លាប់ខ្លួនឯង ។ ដើរមករកលំនៅ រង្វងផ្លូវដាច់សង្វែង អត់បាយស្ងួតពោះធេង ប្រាំ ពីរថ្ងៃក្ស័យជន្មា ។ នឹងថ្លែងហាក់ទៅវិញ ឯចៅសាញ់នៅកំព្រា ងើបរួចឡើងម្នីម្នា រកបិតាពុំឃើញឡើយ ។ ប្រឹងស្រែក ដង្ហោយហៅ ថាឱឱ! ទៅណាហើយ អញឮមកឱឆើយ ! មកបរិភោគអាហារហោង ។ ស្រែកហៅពុំឮឆ្លើយ ទុក្ខពុំ ស្បើយឱរាង ទើបវិលមករឹងផ្អង យកអាហារបរិភោគ ។ រួចហើយទើបក្រោកដើរ ទៅមកឈើលើលើស្នា ទំហំបីឱប ណា លើលើស្នាហើយដើរទៅ ។ ឃរកផ្លូវទៀតណា ឯកអង្គម្នាក់ឯងកូរ ឥតគ្នាជាពីរនៅ គ្រាន់ដើរទៅរកមណ្ឌល ។ រឺផ្លូវ ដែលដើរមក ឥឡូវក៏ពុំយល់ ចេះតែដើរវិលវល់ អំពល់ក្នុងព្រៃព្រឹក្សា ។

បទមណ្ឌកគតិ

ចៅសាញ់ដើរទៅ រកទីលំនៅអាត្មា ពុំឃើញឡើយណា រង្វងក្នុងព្រៃវក្ស ។ នឹងថ្លែងតទៅ ឯម្តាយនិព្វាននៅផ្ទះខ្ចី ចាំមើលផ្លូវថ្មី ពុំឃើញបាត់ទាល់ល្ងាចណា ។ ចេះតែទន្ទឹង សញ្ជប់សញ្ជឹងខ្លោចផ្សា ព្រួយក្នុងចិន្តា ពុំបាននិទ្រាតិច ឡើយ ។ ឮមានរំងា ស្មានថាប្តីហៅគិតឆ្លើយ បើកទ្វារឡើងហើយ រកមើលពុំឃើញឡើយណា ។ ស្តាប់ជាក់ជាមាន ក្នុងចិត្តក្តាញ់គ្មានសោះសា ថា! ឱអនិច្ចា អ្នកជាស្វាមីខ្ញុំនេះ ។ ក្ស័យឬយ៉ាងណា បានជាអ្នកបាត់ដល់ម៉្លេះ ថ្ងៃមិញ យប់នេះ ក៏ពុំទាន់ឃើញមុខមាត់ ។ មើលផ្លូវបាត់ហើយ នាងនៅព្រងើយស្ងៀមស្ងាត់ ហេតុត្បិតប្តីបាត់ ស្ងៀមស្ងាត់រក ស៊ីទៅណា ។ នេះនឹងថ្លាថ្លែង និទានចាយចែងចរចា ទៅចៅសាញ់ណា ឯការដើរតែក្នុងព្រៃ ។ ចេះតែដើរទៅ ពុំដែល ដឹងផ្លូវហើយនៃ ដើរត្រាច់ក្នុងព្រៃ រកផ្ទះពុំឃើញឡើយណា ។ ឃើញតែពួកសត្វ ក្នុងចិត្តស្ងប់ស្ងាត់សោះសា ថាឱ អនិច្ចា! អញឆើយកំព្រាម្នាក់ឯង ។ ឱ! សត្វទាំងឡាយ នៅសុខសប្បាយឥតក្រែង អញឆើយតែឯង ហៅមហាចំបែង ពុំស្បើយ ។ មិនដូចសត្វផង ច្រើនក្រែកន្លុងជាត្រើយ មូលនឹងគ្នាហើយ ដើរទៅឯណាច្រើនក្រែក ។ អញដើរតែឯង គិត គ្រប់ស្តប់ស្តែងណាស់ខ្ចី ក្រែងសត្វអ្វីៗ វាមកយាយីពាធា ។ វិឯដើមឈើ ដែលអញលើលើស្នាណា បង្ការទុកជា ដើរ តែក្នុងព្រៃឯកអង្គ ។ នេះនឹងស្រដី ទៅឯបុរីវាជុំរុង មួយនាមឧត្តុង្គ នគរព្រះបាទព្រហ្មទត្ត ។ ព្រះអង្គសោយរាជ្យ មែន មានអំណាចពេកក្តាត់ គ្រងអស់រាស្ត្ររដ្ឋ នៅក្នុងនគរភូមិស្រុក ។ ស្តេចសុខសប្បាយ អស់រាស្ត្រទាំងឡាយឥតទុក្ខ ព្រះអង្គសឹងសុខ ពុំដែលមានទុក្ខភ័យសោះ ។ មនុស្សផងច្រើនក្រែក សប្បាយសត្វថ្ងៃទាំងអស់ ទោះស្រីទោះប្រុស ស្រួលស្រុះក្សេមក្សាន្តចិន្តា ។ ខ្លះលក់ទំនិញ អ្នកខ្លះសោតទិញគ្នាណា ខ្លះកាត់ថ្លៃថា បីទៀនសាមសិបល្មមថ្លៃ ។ លក់ដូរទៅមក រំអករអាកសព្វថ្ងៃ ពុំដែលមានភ័យ ធ្លាប់សុខរៀងៗមកណា ។ មានកាលមួយថ្ងៃ យក្សមួយកាច់ក្រែក សោះសា ចិត្តវាមោហោ វានឹងមរណាមិនខាន ។ យក្សនោះឯងណា ចិត្តវាហានក្លាក្នុងប្រាណ ចង់ស៊ីក្សត្រក្សាន្ត មិន ដឹងខ្លួនស្លាប់ឡើយហោង ។ ទើបយក្សមោហោ ប្រាយប្រាប់ក្សត្រាជាម្តង ឲ្យរកមនុស្សផង មកដាក់ស្នូយឲ្យអញថ្នាត់

បើពុំព្រមដាក់ សួយឲ្យអញជាក់មជ្ឈិត ទោះទាំងមហាក្សត្រ អញស៊ីពុំលែងឡើយណា ។ យក្សប្រាយប្រាប់ហើយ វិលវឹងព្រងើយសោះសា ដល់ស្ថានហើយណា ម្នីម្នាចូលទៅវិវ ។ កាលក្រោយយក្សទៅ ព្រះបាទចោមចៅស្តេចភ័យ ទាំងរាស្ត្រមន្ត្រី ប៉ុន្មានសឹងភ័យពុំស្បើយ ។ ខ្លះតម្នីម្នា ប្រាប់គ្នាជាគ្រើយ ថានៃវីយអើយ កុំទៅណាឆ្ងាយ ឡើយណា ។ អស់មនុស្សទាំងឡាយ ភិតភ័យប្រញាយសោះសា ថាឱអនិច្ចា ជាហេតុប្រការកលអ្វី ។ នាំគ្នាកើតទុក្ខ ពុំបានទិញលក់ឡើយនៃ ចេះតែភិតភ័យ ខ្លាចក្រ្រវីយជីវិតរាល់គ្នា ។ ស្តេចត្រាស់ឲ្យហៅ អាធុងចូលទៅម្នីម្នា ត្រាស់ បន្ទូលថា អាធុងអញចង់ប្រើឯង ។ ទៅថ្លែងប្រាប់យក្ស ថាអញព្រមដាក់សួយស្នែង ចាំធ្វើកន្លែង ប្រាំពីរថ្ងៃទៀតសិន ហោង ។ ត្បិតឯងជាអ្នក ប្រាជ្ញាជឿជាក់ជាម្តង ឯងប្រាប់វាផង ដោយនូវដំណើរអញថា ។ អាធុងចង់ចាំ នូវព្រះ បណ្តាំរាជា ទើបបង្គំលា យាត្រាវិលវឹងទៅថ្មាន ។ ដល់មកផ្ទះហើយ ជាទុកពុំស្បើយក្នុងប្រាណ ទើបរិះគិតធុន អញ យកប្រាជ្ញាបទណា ។ គិតស្រេចហើយនៃ ចុះដើរទៅវែសោះសា រិះរកប្រាជ្ញា ដោយនូវឧបាយកលហោង ។ ដើរទៅ ហើយណា ដល់ស្ថានយក្សដូចប៉ង ចរចូលទៅផ្តង ដល់ទីលំនៅយក្សស្រេច ។ ទើបយក្សសួរថា ឯងមកមានការដូច ម្តេច ដំណើរសេចក្រេច ដូចម្តេចប្រាប់អញឲ្យហើយ ។ អាធុងឆ្លើយថា បពិត្របិតាខ្ញុំអើយ អ្នកឯងជាគ្រើយ ខ្ញុំសូមជា ឪពុកខ្ញុំ ។ ឥឡូវនេះនៃ ព្រះមហាក្សត្រថ្លៃឧត្តម ព្រះអង្គប្រើខ្ញុំ ឲ្យមកជម្រាបលោកឪ ។ ព្រះអង្គព្រមដាក់ សួយឲ្យយើង ដាក់ហើយកូរ ប៉ុន្តែឲ្យឪ ចាំប្រាំពីរថ្ងៃទៀតហោង ។ ចាំធ្វើសាលា រួចស្រេចហើយណាជាម្តង សូមឪទៅហោង ព្រះអង្គ ស្តេចដាក់សួយឲ្យ ។ យក្សស្តាប់ពាក្យពេចន៍ អស់អាថ៌ស្រេចដូច្នោះហើយ អាឯងកុំស្បើយ ហេតុពៀរវេរអាត្មា ។ នឹង ក្រ្រវីយជីវិត ខ្លួនឯងពុំគិតណា ហេតុចិត្តមាហោ ដែលវាប្រមាថស្តេចហោង ។ ទើបយក្សមាហោ ប្រាប់អាធុងឡើយថា ជាម្តង អញព្រមដៃរហោង ឯងវិលទៅទូលស្តេចចុះ ។ យក្សប្រាប់ស្រេចហើយ គិតពុំលង់ឡើយកាលនោះ ទើបអា ធុងឆ្ពោះ លាយក្សមកផ្ទះអាត្មា ។ មកដល់ផ្ទះហើយ ពិតពុំលង់ឡើយម្នីម្នា ចរចុះយាត្រា ទៅទូលព្រះមហាក្សត្រថ្លៃ ។ ទៅដល់ហើយណា ក្រាបទូលក្សត្រាជៀសជ័យ ឥឡូវនេះនៃ យក្សនោះវាព្រមហើយណា ។ ស្តេចទ្រង់ជ្រាបហើយ ពិតពុំលង់ឡើយក្សត្រា ប្រាប់អស់សេនា ឲ្យរៀបអស់គ្រឿងប្រដាប់ ។ នឹងសង់សាលា ប្រាំពីរថ្ងៃណាឲ្យឆាប់ ឲ្យបាន ប្រញាប់ នៅក្នុងកំណត់ប៉ុណ្ណោះ ។

បទពំនោល

កាលនោះព្រះបាទក្សត្រា បង្គាប់សេនា ស្រេចហើយក៏យាងចូលទៅ ។ សេនាថយចេញទៅក្រៅ ទើបបង្គាប់ ទៅ អស់ទាំងភ្នាក់ងារទាំងឡាយ ។ ឲ្យនាំឈើចូលមកថ្វាយ ត្បិតព្រះឆោមឆាយ ព្រះអង្គឲ្យធ្វើសាលា ។ ភ្នាក់ងារ ស្តាប់ព្រះអាជ្ញា ហៅគ្នាម្នីម្នា នាំឈើចូលមកឆាប់វី ។ ទើបធ្វើឲ្យឆាប់ឲ្យរួចដូចព្រះអាជ្ញា ។ ខំធ្វើប្រញាប់ម្នីម្នា លុះរួច សាលា ទើបចូលទៅក្រាបទូលហោង។ ព្រះបាទព្រហ្មទត្តច្បាស់ច្បង ទ្រង់ជ្រាបហើយហោង ឲ្យហៅអាធុងចូលទៅ ។ អាធុងរត់ដល់លំនៅ អាធុងហើយហៅ ប្រាប់ទៅដូចព្រះឱង្ការ ។ ទ្រង់មានព្រះបន្ទូលថា ឲ្យទៅម្នីម្នា ឥឡូវដូចព្រះ ប្រញាប់ ។ អាធុងនោះបានស្តែងស្តាប់ព្រះបន្ទូលប្រាប់ ប្រញាប់រៀបអង្គអាត្មា ។ ចរចុះដើរទៅម្នីម្នា ដល់ចុងរោងណា ក្រាបថ្វាយបង្គំក្សត្រាថ្លៃ ។ ទ្រង់ទតទ្រង់ត្រេកអរក្រៃ ទ្រង់បន្ទូលវី ថាឯងរកមនុស្សដាក់សួយ ។ មនុស្សដែលមាន ទោសដល់មួយ ជីវិតកុំព្រួយដាក់សួយមួយថ្ងៃម្នាក់ហោង ។ អាធុងក្រាបលាជាម្តងយកមនុស្សទោសផង ដាក់សួយ ដូចព្រះបង្គាប់ ។ រួចហើយថយចេញប្រញាប់ វិលវឹងក្រឡាប់ ដើរមកផ្ទះទាំងភ័យភ្នាក់ ។

នឹងថ្លែងតែងផ្សេងជាក់ ទៀតទៅឯយក្ស អបលក្ខណ៍ចោរកាចពេកក្រៃ ។ លុះដល់គម្រប់គ្រប់ថ្ងៃ យក្សចោរចង្រៃ មោហោក្ខាតអប្រិយ ។ មកដល់សាលាហើយខ្លី ចូលឆាប់ម្នាម្នី ហែកស៊ីសាច់មនុស្សនោះទៅ ។ តែសព្វ ៗ ថ្ងៃនិព្វ នៅ លុះបានដល់ទៅ ប្រាំថ្ងៃនោះឯងហោងណា ។ យើងស្ទើរពុំទាន់ចរចា នេះនឹងថ្លែងថា ទៅឯចៅសាញ់ជាត្រើយ ។ មកដល់ចុងស្រុកនោះហើយ ព្រួយប្រាណពុំស្មើយ បីខែប្រាកដជាម្តង ។ អត់បាយដើរតែឯងផង បីខែហើយហោង ដើរតែក្នុងព្រៃជាក់ស្តែង ។ គន់គិតក្នុងចិត្តខ្លួនឯង ថាអ្នកណាតែង សាលាដាក់ទាននៅនេះ ។ ហើយនឹកថាភ័ព្វអញ អេះ បានសាលានេះ គ្រាន់ឈប់អាស្រ័យជាម្តង ។ លុះដើរដល់សាលាហោង ទម្លាក់ឈើផ្ទុះ ក៏ព្រលនឹកខ្លាំងក្រៃ ។ នឹងថ្លែងទៅអាជុននៃ ព្រលនៃសាលានៃ ព្រលនៃសាលានៃ ។ គិតស្រេចទើបចុះទៅដី ដើរទៅឆាប់ខ្លី ក៏ឃើញអាសាញ់ ក្រអេះ ។ ហើយនឹកថាអាចារនេះ មកពីណាអេះ គួរអញដណ្តឹងសួរវា ។ គិតស្រេចហើយចរយាត្រា ទៅដល់សាលា ក៏ឃើញនូវឈើនោះហោង ។ ឃើញធំពន់ពេកកន្លង គួរខ្លាចជាម្តង គួរយកគេជាត្រើយអញ ។ គិតស្រេចឡើងទៅឃ្មុត ខ្មាញ់ ហៅថាសំឡាញ់ ឯងមកពីស្ថានឯណា ។ អាសាញ់ឮហើយឆ្លើយថា ដោយនូវកិច្ចា អាត្មាក៏ឃ្មុតបាយផង ។ វិ ឯខ្លួនអញនេះហោង ពុំដឹងស្រុកផង ដើរតែក្នុងព្រៃទេណា ។ បីខែលំបាកអាត្មា ទោះទាំងភោជនា នោះក៏ពុំបាន បរិភោគ ។ ពុំដឹងទីស្ថានផ្លូវជ្រក ចេះតែដើរមក ទើបឃើញសាលានេះណា ។ ឆ្លើយណាស់ចូលឈប់សិនវា នៅក្នុង សាលា សម្រាកកម្លាំងសិនហោង ។ ចាំតែបាត់ក្តៅពាយខ្លួន នឹងយាត្រាផ្ទុះ ទៅរកលំនៅជាត្រើយ ។ វិឯអាជុនឆ្លាស់ ឆ្លើយ ថាសំឡាញ់អើយ ចូរឯងទៅនៅនឹងអញ ។ ទោះទាំងបាយទឹកនេះមិញ ធានានូវអញ នឹងចិញ្ចឹមឯងជាម្តង ។ អាសាញ់ឆ្លាស់ឆ្លើយរឹងស្នួង ថាអញនេះហោង បរិភោគអាហារច្រើនក្រៃ ។ អាជុនថាអញសង្ស័យ ឯងស៊ីសព្វថ្ងៃ មួយ ថ្ងៃតើអស់ប៉ុន្មាន ។ អាសាញ់ឆ្លាស់ឆ្លើយរឹងបាន អញស៊ីប្រមាណ តិចទេមួយថ្ងៃបីចាំង ។ អង្ករសម្រិតសម្រាំង មួយ ថ្ងៃបីចាំង នោះឯងទើបបានគ្រាន់អញ ។ អាជុនឆ្លើយថាអាសំឡាញ់ ធានានូវអញ ចិញ្ចឹមរក្សាឯងហោង ។ អាសាញ់ ព្រមតាមជាម្តង ហើយចុះទៅផ្ទុះ ជាមួយនឹងអាជុនណា ។ លើកឈើលីទៅសោះសា ហើយចរយាត្រា ម្នីម្នាទៅផ្ទុះ អាជុន ។ ដល់ឃើញទម្លាក់ក្នុង មុខផ្ទះអាជុន ក៏បែកខ្ចាត់ខ្ចាយពីគ្នា ។ អាជុនប្រាប់ទៅភរិយា នូវអស់មនុស្សម្នា ឲ្យ រកបាយបីខ្លះភ្លាត ។ អស់ខ្ញុំដណ្តាំបាយសោត បានបីខ្លះភ្លាត ស្រេចឲ្យអាសាញ់បរិភោគ ។ សម្លស្លបន្លែឃ្មុត អាសាញ់បរិភោគ បីខ្លះក៏អស់ទៅហោង ។ រឹមនុស្សម្នានោះផង ។ សឹងស្វែងកន្លង ព្រោះបរិភោគច្រើនក្រៃ ។ ព្រឹក ល្ងាចលុះបានពីរថ្ងៃកម្លាំងច្រើនក្រៃ ។ ដូចកាលពីដើមផ្សេងជាក់ ។

នឹងថ្លែងចែងទៅឯយក្ស កំណត់វាជាក់ ជាក្សយក្សថ្ងៃនោះនៃ ។ រសៀលព្រះសុរិយាទ័យ វិអាសាញ់នៃ បរិភោគបាយរួចហើយហោង ។ ទើបអាជុនប្រាប់ដើមទង អាសាញ់ជាម្តង អញប្រើឯងទៅទារប្រាក់ ។ ត្បិតឪអញ គាត់ជំពាក់ ឯងទៅទារប្រាក់ យកមកគ្រាន់ទិញស្រូវស៊ី ។ បន្តិចគាត់មកឯទី សាលានោះខ្លី ឯងនៅចាំគាត់មុខណា ។ អាសាញ់បានស្តាប់បញ្ជា ទើបចរយាត្រា ទៅឯសាលានោះនៃ ។ លុះថ្ងៃប្រះមាត់ព្រៃ យក្សចោរចង្រៃ ហោះមក ចាប់មនុស្សភោក្តា ។ យក្សយង់មកដល់សាលា ឡើងឆាប់ម្នីម្នា ដល់ទៅមាត់ទ្វារនោះហើយ ។ អាសាញ់ពុំផ្សំផ្សង ឡើយ ថានៃឪអើយ អាជុនវាឲ្យទារប្រាក់ ។ យក្សថាជំពាក់ប្រាក់អ្វី អញពុំមានក្តី ជំពាក់ប្រាក់កាសនរណា ។ អាសាញ់ឆ្លាស់ឆ្លើយទៅថា អាជុនចរចា ថាឪជំពាក់ជាម្តង ។ ប្រាក់មួយកន្លាំងនោះហោង ហេតុនោះជាម្តងទើបវាប្រើ ខ្ញុំមកទារ ។ យក្សស្តាប់ពុំចេញចរចា ស្ទុះទៅប្រវា ចាប់នូវអាសាញ់ខ្ជាប់ហើយ ។ ច្របាច់កមិនលែងឡើយ ទើប អាសាញ់ឆ្លើយ ថាឪលែងអញចេញវា ។ លែងអ្វីដៃធ្ងន់ម៉្លេះណា លែងអញឆាប់វា លែងម្តេចដៃធ្ងន់អម្បាយ ។ ឲ្យលែង

មិនលែងគេងាយ ច្របាច់ស្ទើរឆ្ងាយ បំពង់កគេជាម្តង ។ អាសាញ់ប្រាប់ទៅច្រើនដង មិនលែងឡើយហោង ថានៃខ្ញុំ លែងអញចេញ ។ បន្តិចត្រូវកំផ្លៀងមិញ មិនលែងកចេញ អញទះកំផ្លៀងឥឡូវ ។ កុំលែងដៃឆ្ងន់ពេកក្នុង ទើបថានៃខ្ញុំ លែងអញឲ្យស្តាប់ម្នីម្នា ។ យក្សស្តាប់ពុំលែងឡើយណា ខំតែប្រាប់ កាច់កឲ្យបាក់ជាម្តង ។ អាសាញ់ក្រោធក្រែកកន្លង អត់ពុំបានហោង ក៏ទះនូវកំផ្លៀងយក្ស ។ នោះស្តាប់ទៅប្រាកដជាក់ អាសាញ់លោតជាក់ ថែមត្រូវមួយចុងជើងទៀត ។ ទើបអាសាញ់វាទៅឆ្លៀត ស្តាប់ដង្ហើមទៀត ក៏ដុតដង្ហើមជាត្រើយ ។ ខ្លួនក៏ត្រជាក់អស់ហើយទើបគិតទៅហើយ ថា អានេះស្តាប់ហើយណា ។ គិតស្រេចចុះពីសាលា ដល់ដីម្នីម្នា យាត្រាទៅទាំងអាជ្រាត្រ ។ ដើរទៅខំស្រូតខ្នីឃ្មាត បើក ទ្វារឲ្យអញទៅផង ។ អញវិលមកវិញហើយហោងបើកទ្វារឲ្យផង ត្បិតមូសវាខាំអញណាស់ ។ ហៅពីរបីដងស្រឡះ អាធុងពុំច្បាស់ ភ្ញាក់ឡើងខំផ្លៀងខ្នីឃ្មាត ។ នរណាហៅទាំងអាជ្រាត្រ មានការអ្វីទៀត ក៏ហៅទាំងភ្នំណា ។ អាសាញ់ឮហើយឆ្លើយថា អញហៅទេណា បើកទ្វារឲ្យអញទៅផង ។ អាធុងស្តាប់ជាក់ហើយហោង ទើបគិតកន្លង ថាអញប្រើទៅឲ្យស្តាប់ ។ ម្តេចឡើយវាប្រែក្រឡាប់ ទៅហើយមិនស្តាប់ ក៏រស់មកវិញជាម្តង ។ ឬមួយខ្មោចអាសាញ់ លងឬមួយម្តេចម្តង ក៏យកអង្ករចាចទៅ ។ អាសាញ់ចេះតែស្រែកហៅ នៅឯខាងក្រៅ មូសខាំទះស្ទើររួយដៃ ។ អាធុង បាចអង្កររ៉ៃ ទាំងអំបិលនៃ ក៏អស់មួយពាងទៅហើយ ។ អាសាញ់មិនលែងហៅឡើយ ចេះតែហៅហើយ ច្រើនដង ច្រើនគ្រាចៃ ៗ ។ ឆ្កែព្រុសលូ ៗ ឡើ ។ អាសាញ់ថាឆ្កែ អញទេឯងព្រុសអញថ្មី ។ អាធុងបានឮសំដី អាសាញ់ហើយ នៃ ក៏ជឿជាក់ថារស់មែន ។ បើកទ្វារម្នីម្នាមែនទែន ចុះទៅអន់អែន កាន់ចន្លុះបំភ្លឺហើយ ។ ឃើញអាសាញ់ជាក់ជា ត្រើយ អរឯងឥតស្បើយ នឹកថាអញបានជាធំ ។ ទើបបើកទ្វារបងធំ រួចហើយក៏សុំ អាសាញ់ឲ្យឡើងគ្រឹហា ។ ទើប សួរទៅអាសាញ់ថា ដូចម្តេចឬអា សាញ់ឯងទៅទារប្រាក់នោះ ។ អាសាញ់ប្រាយប្រាប់ទៅស្មោះ ថាខ្ញុំឯងនោះ ម្តេចក៏ កាច់ក្រែកកន្លង ។ អញប្រាប់ទៅគាត់ច្រើនដង ថាពីឯងហោង ឲ្យមកទារប្រាក់នោះណា ។ គាត់ស្តាប់ហើយគាត់ឆ្លើយ ថា ដោយនូវវាចា សំឡេងគាត់នោះធំ ៗ ។ គាត់ថាឯអញនេះពុំ ដែលធ្លាប់ទៅធំ- ពាក់ប្រាក់របស់នរណា ។ ថាហើយ ស្ទុះមកប្រាប់ ចាប់កអញណា ច្របាច់ស្ទើរតែនឹងបែក ។ បំពង់កស្ទើរហែក អញប្រឹងតែស្រែក គាត់ប្រឹងច្របាច់ខ្លាំង លន់ ។ អញក្រែកក្រោធ ក្រែកពេកពន់ គាត់រឹតដៃឆ្ងន់ អញអត់ពុំបានឡើយណា ។ អញទះកំផ្លៀងដួលធ្លាក់ នៅលើ សាលា ក៏ស្តាប់តាយហោងទៅហើយ ។ អាធុងស្តាប់ជាក់ជាត្រើយ អរឯងពេកហើយ ទើបបញ្ឆោតទៅអាសាញ់ ។ ថានៃអាឯងនឹងអញ នេះជាសំឡាញ់ នឹងគ្នាប្រក្រតីមកនៃ ។ យក្សនោះរបស់ក្សត្រច្ឆៃ ម្តេចក៏ហ៊ានក្រែក ដល់វាយឲ្យវា មរណា ។ ណ្ហើយចុះបើច្នោះចូរអា ទៅអូសយក្ស នោះចោលចេញឲ្យបាត់ទៅ ។ កុំបីអាទុកវានៅ ក្នុងស្រុកនេះក្នុង ក្រែងគេដើរទៅឃើញណា ។ សឹមអញទៅទូលក្សត្រា ឲ្យទ្រង់មេត្តា ករុណាអត់ទោសអាម្តង ។ ទោះព្រមមិនព្រមក្តី ហោង អញនឹងទូលស្នង ដោយនូវសេចក្តីនេះណា ។ អាសាញ់ស្តាប់ហើយយាត្រា ទៅឯសាលា អូសខ្មោចយក្សចៅ ទៅ ។ ទើបយាត្រាវិលវិញក្នុង ដល់ផ្ទះដែលនៅ ឡើងទៅនិទ្រាហើយណា ។ លុះដល់រស្មីសុរិយា រះឡើងកាលណា អា ធុងភ្ញាក់ភ្ញាក់ហើយហោង ។ លប់មុខរួចស្រេចតែម្តង ទើបតែងខ្លួនផង ស្រេចហើយចុះពីផ្ទះទៅ ។ ដើរដល់ទៅចុងរោង ក្រៅ ព្រះបាទចមចៅ ព្រះអង្គយាងចេញមកហោង ។ អាធុងក្រាបទូលជាម្តង បពិត្រច្បាស់ច្បង តាមតែទ្រង់ព្រះមេត្តា ។ វិងក្រុងយក្សមោហោ នោះខ្ញុំករុណា បានវាយវាស្តាប់ទៅហើយ ។ ព្រះអង្គត្រាស់វិញជាត្រើយ បើដូច្នោះហើយ ឯង ធ្វើជាចៅហ្វាយចុះ ព្រះអង្គប្រទានត្រាស្មោះ ទីចៅហ្វាយនោះ មកឲ្យអាធុងហើយណា ។ អាធុងរៀបអស់ភ្នំផ្កាថ្វាយ បង្ហូងងារ ទទួលត្រាតាំងជាម្តង ។ បរិបូណ៌សូរចេញហើយហោង ទើបវិលវិញផ្ទះ កាន់ផ្ទះអាគ្នាវិញណា ។ ហើយប្រាប់ទៅ

អាសាញ់ថា ព្រះមហាក្សត្រា ព្រះអង្គពុំព្រមឡើយនៃ ។ ដូច្នោះឯងវះទៅព្រៃ ចាំយប់សិននៃ សឹមឯងវិលមកផ្ទះណា ។ អាសាញ់បានស្តាប់វាចា អាធុងហើយណាំ ទើបយាត្រាទៅពួនព្រៃ ។ ពួនជិតរន្ធសត្វបក្សី សម្មតតាមនៃ ហោសត្វ ឥន្ទ្រីនោះណាំ ។ លុះដល់ព្រលប់សុរិយា វិលមកគេហា រកបាយបរិភោគស្រេចហើយ ។ ចូលទៅនិទ្រាជាត្រើយ លុះ ថ្ងៃឡើងហើយ យកបាយទៅស៊ីក្នុងព្រៃ ។ លុះនៅបានប្រាំពីរថ្ងៃ ឯបុត្រីថ្ងៃព្រះបាទព្រហ្មទត្តរាជា ។ កើតក្តៅក្រហាយ អង្ការ នៅរាំងពុំជា ទ្រង់ចង់លើលាលេងព្រៃ ។ ព្រោះគូនឹងអាសាញ់នៃ គិតស្រេចស្រីថ្ងៃ ទៅលាមាតាបិតា ។ ព្រះអង្គ ព្រមបើកហើយណាំ បង្គាប់សេនា ឲ្យរៀបអស់ពលសេនីយ៍ ។ សេនាស្តាប់តម្រាស់ខ្ចី ថយចេញវី ៗ ទៅបង្គាប់អស់ យោធា ។ ហើយរៀបព្រះរាជរថ នូវរាជអស្សា ទាហានពលផងសល់សែន ។ អាមាត្យជាអ្នកវែករន្ធនៃ រួតរត់មែនទែន ទៅ ប្រាប់ទាហានឆាប់វី ។ ទាហានរៀបរួចហើយនៃ ខ្លះកាន់ទង់ជ័យ ខ្លះសោតកាន់លំពែងដាវ ។ អាមាត្យជាធំចូលទៅ ទូលព្រះចមចៅ បពិត្ររួចហើយក្សត្រថ្ងៃ ។ ព្រះអង្គទ្រង់ជ្រាបហើយនៃ ត្រាស់ទៅឆាប់វី នឹងរាជបុត្រីពន្លក ។ នាងទៅ ចូរឆាប់មក ណាំស្នូនពន្លក សំឡាញ់នៃបិតាហោង ។ នាងស្តាប់ហើយនាងទូលស្នូង ដល់សៀលហោង ខ្ញុំម្ចាស់ យាត្រាមកវិញ ។ ទូលភ្លាមទើបនាងយាងចេញ ពលទាហានមិញ អញ្ជើញគង់រាជរថ ។ រីអស់ស្នំស្និទ្ធស្នេហា សឹង ជិះរថា ខ្លះជិះទេះទឹមគោ ។ ស្រេចហើយអស់ពលផងហើយពួសពួនទៅ លើកចេញទៅព្រៃជាម្តង ។ នេះនឹងថ្នាំថ្លែង ទៅត្រង់ តទៅដល់អង្គ ចៅសាញ់និព្វានកំព្រា ។ ឃើញអស់ទាំងពលយោធាភ័យក្រែកហិមា ក្រែងតែគេលើកមក ចាប់ ។ ភ័យណាស់រត់ទៅប្រញាប់ សម្លឹងចាប់ រន្ធសត្វឥន្ទ្រីនោះអេះ ។ រីឯដំណើរន័យនេះ យើងនឹងឈប់ស្តោះ នៅ នេះពុំទាន់ស្រដី ។ នឹងថ្លែងឯរាជបក្សី ដែលនៅក្នុងព្រៃ មើលយល់ក្សត្រីសោភា ។ គង់លើព្រះរាជរថា ហើរមកម្នីម្នា ចុះ ឆាប់យកនាងទៅហោង ។ រីឯស្នំស្និទ្ធពលផង យល់ដូច្នោះហោង ក៏ស្រែកប្រាប់ទៅសេនា ។ អើអស់លោកអ្នករាល់ គ្នា ហួសត្វអ្វីណាំ ឆាប់រាជធីតាទៅហើយ ។ សេនាភិតភ័យជុំស្បើយ លើកគ្នាតាមហើយ ក៏ពុំទាន់សត្វនោះណា ។ ប្រឹងស្រែកប្រទេចផ្តាសា ដោយនូវក្រោធា ខ្លះនាំគ្នាអង្គុយយំ ។ ថាខ្ញុំម្ចាស់ថ្លៃខត្តម ម្ល៉េះសមយើងខ្ញុំ នឹងក្ស័យជីវិតពុំ ខាន ។ ត្បិតតែសត្វចោរសាមាឡ យកម្ចាស់កល្យាណ ទៅបរិភោគមិនលែងឡើយ ។ សេនាត្រឡប់មកហើយ វិលរឹង ជាត្រើយ មកដល់ក្នុងរាំងរាជា ។ ស្តេចទតទៅយល់ហើយណាំ ទើបត្រាស់សួរថា ម្តេចកូនពុំងារឆ្លើមថ្ងៃ ។ កូនអញ នាងទៅលេងព្រៃ សប្បាយឬអ្វី ហេតុម្តេចទើបឆាប់វិលមក ។ សេនាផងសឹងយំសោក រអែករអោកនឹកថានឹងក្ស័យ ជីវិត ។ ទើបទូលទៅទាំងភ័យភិត ខ្លាចក្ស័យជីវិត ញ័រមាត់ញ័រកប៉ប៉ាប់ ។ ទោះបីព្រះអង្គសម្លាប់ នោះខ្ញុំសូមស្លាប់, ទុករស់ជាខ្ញុំបាទ ។ រីឯនាងនាថធីតា ត្រូវសត្វបក្សា មួយនោះឈ្មោះសត្វឥន្ទ្រី ។ វាមកឆាប់យកទៅស៊ី ខ្ញុំនាំគ្នាគឺ លើកតាមទៅមិនទាន់វា ។ ព្រះអង្គទ្រង់ស្តាប់វាចា ញ័រព្រះអង្គា សោកស្តាយព្រះរាជបុត្រី ។ ទើបត្រាស់ដណ្តឹងទៅខ្ចី ថាព្រឹកឡើងវី ឯងទៅប៉ាវគងម្នីម្នា ។ រកអ្នកណាមានវីទ្ធា ទៅយកធីតា កូនអញនោះបានមកហើយ ។ អញនឹង អភិសេកជាត្រើយ ឲ្យសោយរាជ្យហើយ កូនអញឲ្យជាភរិយា ។ លុះព្រឹកព្រាងព្រះសុរិយា អស់ទាំងសេនា ចាត់ មនុស្សឲ្យប៉ាវគងផង ។ ស្រែកដូចបង្គាប់ជាម្តង រៀង ៗ ទៅហោង ពុំមាននរណាឆ្លើយថា ។ នឹងស្តោះទុកនៅសិនវា យើងនឹងចរចា ទៅឯចៅសាញ់នោះហោង ។ ហៀបនឹងត្រឡប់ជាម្តងទើបយាត្រាផ្តង មករកលំនៅវិញណាំ។ ទើបអា ធុងសួរទៅថា អាសាញ់កាលត្រា ឯងទៅបានឃើញឬអ្វី ។ នាងនាថដែលសត្វឥន្ទ្រី ឆាប់យកទៅស៊ី ឯងបានឃើញ ទេអាសាញ់ ។ អាសាញ់ឆ្លាស់ឆ្លើយទៅវិញ វាឆាប់ថ្ងៃមិញ ចូលរន្ធត្រង់មុខអញឯង ។ អាធុងសួរសោកឥតក្រែង បើ ដូច្នោះឯង ទៅយកបានឬពុំបាន ។ អាសាញ់ឆ្លាស់ឆ្លើយទៅថ្មាន អញទៅយកបាន អញបានចំណាំរន្ធា ។ អាធុង

ឆ្លាស់ឆ្លើយទៅថា បើដូច្នោះណា ស្រែកនាំអញទៅយកនៃ ។ លុះព្រឹកព្រះសុរិយាទើយ អាធុងឆាប់រ៉ែ ទៅទូលព្រះមហាក្សត្រា ។ ថាធានាខ្ញុំករុណា ទៅយកជីតា មកថ្វាយព្រះមហាក្សត្រថ្លៃ ។ ព្រះអង្គទ្រង់ជ្រាបហើយនៃ ទ្រង់ត្រាស់ថាហែអាធុងបើឯងទៅយក ។ នាងនាថជីតាពន្លក កូនអញបានមក អញឲ្យឯងសោយរាជ្យហោង ។ រីកូនអញនោះជាម្តងអញឲ្យឯងផង ជាក់ជាករិយាឯងប្រាកដ លែងតែបានដូចថា ទាំងវាស្រូវប្រជាក់ឲ្យឯងគ្រងប្រាកដ ។ អាធុងស្តាប់ហើយអរក្តាត់ បង្គំលាថ្វាត់ មកផ្ទះអាត្មាវិញហោង ។ មកដល់លំនៅដូចប៉ង ទើបប្រាប់ទៅផ្ទះ ថាហែអាសាញ់ចូរចា ។ នាំអញទៅយកជីតា បើបានដូចថា ក្សត្រាព្រះអង្គលែងទោស ។ ដែលអាសម្លាប់យកនោះ ព្រះអង្គត្រាស់ឆ្ពោះ ថាឲ្យអាឯងទៅយក ។ បើបាននាងនាថនោះមកព្រះអង្គពុំយក ទោសដែលដែលឯងវាយយកស្លាប់ ។ ប្រាប់ស្រេចរករៀបប្រដាប់ សង្រែកសម្រាប់ ប្រដាប់ទ្រព្យចាកកញ្ជើ ។ មានខ្សែដាក់យោងពីលើ បង្ហូរកញ្ជើ ដាក់ទៅក្នុងរណ្តៅណា ។ រៀបស្រេចទើបចរយាត្រា លើកពលសេនាទៅក្នុងព្រឹក្សានោះនៃ ។ ដល់ទៅមាត់រន្ធបក្សី ទើបប្រាប់ទៅខ្ញុំ ថាឆ្លើយអាធុងនោះហើយ ។ អាធុងស្តាប់ជាក់ជាត្រើយ រៀបសង្រែកហើយ ចងខ្សែដាក់កញ្ជើទៅ ។

បទព្រហ្មគីតិ

រីឯរាជបក្សី វាឆាប់ខ្លីនាងយកទៅ ជូនឈ្មួលវាមិននៅ វាពុំបានបរិភោគ ។ ក្នុងចិត្តរាជបក្សី វាចាំប្តីវានោះណា វាពុំទាន់ភោគ ត្បិតអាហារត្រកាលក្តាត់ ។ មិនគឺជាសាច់អ្វី គឺសាច់ស្រីជាតិជាក្សត្រ ប្តីអញម្តេចក៏បាត់ គាត់មិនទាន់ឃើញមកខ្ញុំ ។ អាសាញ់ចុះទៅដល់ ក្នុងមណ្ឌលរាជបក្សី ភ្នែកគយគន់រំពៃ យល់បក្សីនៅនោះណា ។ រីឯរាជបក្សីស្មានជាប្តីនៃអាត្មា ទទួលឆាប់ស្នេហា ហើយប្រាប់ថាខ្ញុំទៅព្រៃ ។ ប្រទះនឹងកូនស្តេច យាត្រាត្រាច់មកលេងព្រៃ ខ្ញុំស្ទុះទៅឃ្នាតខ្ញុំ ឆាប់ក្សត្រីយកមកណា ។ ខ្ញុំទុកចាំអ្នកឯង មកពីស្វែងរកអាជនា ខ្ញុំមិនទាន់ភោគ ចាំតែអ្នកឯងមកទេ ។ អាសាញ់ស្តាប់ហើយណា ទើបប្រាប់ថាមើលមេៗ ហងស្តាប់មិនលែងទេ ថានៃមេស្តាប់ចោលប្តី ។ បក្សីសោតស្តាប់ជាក់ ទើបភ្ញាក់ខ្លួនថាឃើ មិនមែនប្តីទេ ។ នេះជាក់ជាមនុស្សទេណា ។ ជាក់ព្វអញពេកក្រៃ អ្នកដទៃគេសទ្ធា ជាក់មនុស្សមកទៀតណា ជាអាហារអញឆ្ងាញ់ក្រៃ ។ គិតស្រេចស្ទុះទៅឆាប់ ចៅសាញ់ចាប់បានជើងដៃ ក្បន្តាក់មកឆាប់រ៉ែ ហើយក៏កាប់ចាក់ទៅ ។ ចៅសាញ់ចុះទៅដល់ នាងនិមលរូបឥតសៅ បែរលើកភ្នែកមើលទៅ ឃើញនាងនៅអង្គងកា ។ ព្រះភក្ត្រក្សត្រីថ្លៃ ក្រៀមក្រំក្រែកឥតឧបមា នឹងដល់ព្រះមាតា ព្រះបិតានៅឯនាយ ។ ចៅសាញ់រំពឹងដល់ នាងនិមលមិនសប្បាយ ទើបមានពាក្យអភិប្រាយ លោកកុំឲ្យនាងភ័យ ។ ថាហែប្អូនពន្លក បងនេះមកយកប្អូនភ្លា ទៅថ្វាយព្រះបិតា ព្រះមាតាប្អូនឯនាយ ។ ចូរឃ្នាសកល្យាណ នាងកម្សាន្តឲ្យសប្បាយ បងយកប្អូនទៅថ្វាយ ចូរនាងទៅនឹងបងរ៉ា ។ នាងស្តាប់ហើយត្រេកអរ មានអំណរឥតឧបមា ចង់ជួបនឹងបិតា ចិត្តស្នេហាចៅសាញ់ពិត ។ នាងឆ្លើយដោយទំនង ចិត្តនាងប៉ងយកជាមិត្ត នាងនាថរំពឹងគិត តែក្នុងចិត្តនាងនាថនៅ ។ នាងថាឱអ្នកអើយ អ្នកឯងហើយជាក់ជាកូន នឹងខ្ញុំមកលង់យូរ ជាកូនព្រេងនឹងគ្នាហើយ ។ ទើបបានអ្នកមកជួយ ខ្ញុំមិនឲ្យដល់ស្លាប់ឡើយ រួចពីសត្រូវហើយ យកខ្ញុំទៅនគរ ។ នាងថាឱអ្នកថ្លៃ មានគុណក្រែកឥតគុណនា ឥតអ្វីនឹងឧបមា ប្រៀបនឹងគុណអ្នកនោះបាន ។ ថាបើយើងទៅដល់ ទីមណ្ឌលព្រះរាជស្ថាន បានជួបនឹងក្សត្រក្សាន្ត ឯធនធានមិនខ្វះអ្វី ។ កុំថាទ្រព្យធននោះ ទោះទ្រព្យខ្ពស់ប៉ុន្មានក្តី ប្រាថ្នាចង់បានអ្វី តាមតែអ្នកប្រាថ្នាយក ។ ចៅសាញ់ឆ្លាស់ឆ្លើយទៅ ថាហែពៅស្រស់ពន្លក ខ្លួនបងប្រាថ្នាមក យកប្អូនទៅថ្វាយបិតា ។ មាតានាងទន្ទឹង ម៉្លេះសមនាងសោយសោកា នោះទើបបងយាត្រា មកយក

ប្អូនទៅថ្វាយហោង ។ កុំឲ្យស្តេចបាវម្ត កើតទុក្ខធំក្រែកន្លង ព្រះទ័យក្សត្រច្បាស់ច្បង សោកអាស័យស្គន់ពុំងា ។ កុំ
ប្អូនស្គន់ខ្ពស់ គិតបាវម្តបងឡើយណា ឲ្យបានស្តេចយល់កក្រ ប្អូនរលក្ខណ៍ស្រស់នោមនាយ ឲ្យស្តេចបាន
សប្បាយ ក្នុងព្រះកាយសុខប្រសើរ ។ ទើបលើកនាងដាក់ទៅ ឲ្យបិតនៅក្នុងកញ្ជើ នាងថាមកពីលើ រួចហើយតើអ្នក
ចាំអ្វី ។ ចៅសាញ់ឆ្លើយទៅថា ហៃប្អូនភ្លាមសពិសី នាងទៅមុខចុះខ្លី បងទៅក្រោយប្អូនប្រសើរ ។ នាងឆ្លើយថាទេ
អ្នក ក្រែងគេដាក់តែកញ្ជើ មិនយកអ្នកហើយតើ បាននរណាគេមកយក ។ ចៅសាញ់ឆ្លាស់ឆ្លើយទៅ ថាហៃពៅស្រស់
ពន្លក ថាបើគេពុំយក បងនេះទៅក៏ហើយចុះ ។ ឲ្យតែនាងបានទៅ កុំប្អូនពៅគិតឃឹះ ឯបងជាកូនប្រុស យ៉ាងយូរ
ណាស់ត្រឹមបីខែ ។ ចៅសាញ់រុញកញ្ជើ អ្នកឯលើចាប់ទាញខ្សែ បានដល់មកលើឯ ចៅសាញ់នៅក្នុងរូងសត្វ ។ លើក
នាងមកដាក់មកលើ ដោះកញ្ជើប្រញាប់ក្តាត់ នាងនាថប្រាប់ទៅថ្នាត់ ថានៃអ្នកម្តេចដូច្នោះ ។ គ្នានៅក្នុងនោះនៃ ស្រាវ
មកអ្វីទេនោះ ម្តេចមិនទម្លាក់ចុះ យោងយកគ្នាមកប្រញាប់ ។ អាធុងឆ្លើយទៅថា យោងថ្វីអាចោរមុខងាប់ ទុកឲ្យវា
នៅស្តាប់ ហើយស្រែកថាយើងឃ្នាតខ្លី ។ ចូរទៅឲ្យឆាប់វា រួសម្តីម្តាយនៅចាំអ្វី ចូលគាល់ព្រះចក្រី ឲ្យក្សត្រថ្លៃទ្រង់មេត្តា
។ អាសូរប្រោសប្រណី យើងទីទាល់ៗគ្នា ទោះនឹងចង់បានងារ ឬទ្រព្យអ្វីក៏សឹងបាន ។ ទើបលើកពលវិលទៅ ដល់
លំនៅរាជស្ថាន ហើយនាំនាងកល្យាណ ចូលទៅគាល់ព្រះរាជា ។ ព្រះអង្គទតមកយល់ នាងនិមលបុត្រពុំងា ទ្រង់
ត្រេកអរម្តីម្តាយ ឱបប្រវាជីតាថ្លៃ ។ ទ្រង់ព្រះកន្សែងសោក សែនអមោក្សពន់ពេកក្រៃ ថាឱកូនមាសថ្លៃ យើងនឹងថាក្ស័យ
ទៅហើយ ។ ឥឡូវកូនពន្លក នាងវិលមកបានស្រាកស្បើយ បានជួបបិតាហើយ នូវមាតាស្គន់មាសថ្លៃ ។ រីអស់ស្នំ
ស្នេហា សឹងសោកាវាល់គ្នានៃ ដោយចិត្តគិតអាស័យ យំស្ទើរក្ស័យជន្មជីវិត ។ ឱមាសថ្លៃខ្ពស់ សព្វថ្ងៃខ្ញុំព្រួយចិត្តគិត
ដល់ម្ចាស់ថ្លៃរមិត្ត ទន់ស្រយុតអស់កាយ ។ ឥឡូវម្ចាស់មកដល់ ខ្ញុំបានយល់ជាក់ហើយណា សឹងបានស្បើយទុក្ខ
បានបម្រើនៅផ្គត់ផ្គង់ ។ លុះស្បើយក្តីសោកា នាងយាត្រាទៅឯក្នុង ប្រាសាទដែលនាងគង់ នៅជាសុខសប្បាយក្រៃ
។ ឯព្រះបាទព្រហ្មទត បន្ទូលថ្នាត់នឹងមន្ត្រី ឲ្យសង់រាជរោងជ័យ នឹងអភិសេកធីតាស្គន់ ។ ឲ្យមានរបាំណា ដោយ
ភាសាខ្មែរចិនយួន រៀបឲ្យនឹងកូន តាមរបៀបច្បាប់ព្រងនៃ ។ សេនាស្តាប់បន្ទូល អរស្រុះស្រួលទទួលរង ចរចេញមក
ទីទៃ ប្រាប់ភ្នាក់ងារការដោយឡែក ។ ឲ្យរៀបរោងរបាំ តាមចំណាំអភិសេក ថ្ងៃនេះនូវថ្ងៃស្អែក ហៅគ្នាមកធ្វើទៅហោង
។

បទពំនោល

អស់ទាំងសេនាអីងកង រៀបធ្វើរោងផង ទាំងយប់ទាំងថ្ងៃសោះសា ។ យើងស្លែពុំទាន់ចរចាថ្លែងតទៅណា ឯ
ចៅសាញ់វិញជាម្តង ។ នៅក្នុងរន្ធសត្វនោះហោង យូរក្រែកន្លង ជិតដល់បីខែហើយណា ។ ទើបបានក្តៅដល់អាសនា
សម្តេចឥន្ទ្រ- ធិរាជចមចៅក្សត្រក្សាន្ត ។ ទើបស្តេចបើកទិព្វចក្ខុវិញ្ញាណ ព្រះនេត្រ ថ្លើងថ្កាន ក៏ទតមកដល់ផែនដី ។
ទតសព្វភូមិភពបុរី ពុំមានយល់អ្វី យល់តែចៅសាញ់ជាម្តង ។ បុណ្យមានបានសោយរាជ្យហោង បារមីកន្លង នឹងបាន
ជាម្តងប្រាកដ ។ អាធុងនោះឯងកំណត់ អាយុសន្មត នឹងអស់ជន្មនោះហោង ។ គិតស្រេច ស្តេចហោះចុះផ្លង ដល់
ដីជាម្តង ក៏ប្រែកាឡាឆាប់ក្រៃ ។ រំពេចកើតជាពួរជ្រៃសំយុងទៅនៃ ក្នុងរណ្តៅនោះឯងណា ។ ចៅសាញ់ឃើញហើយ
ប្រវា ពួរជ្រៃនោះណា ក៏តោងឡើងមកដល់លើ ។ យល់ថ្ងៃរសៀលហើយតើ ទើបចរចេញដើរសំដៅផ្ទះអាធុងពិត ។ រី
ឯពួរជ្រៃនិមិត្ត ព្រះឥន្ទ្រប្រសិទ្ធិ ក៏បាត់ពុំឃើញឡើយហោង ។ ដើរមកដល់ទ្វារបង ផ្ទះអាធុងហោង ក៏ឡើងទៅលើ

ត្រីហា ។ ទើបប្រាប់ទៅអាធុងថា អាធុងអើយអា អញឃ្លានបាយពេកណាស់នែ ។ មនុស្សម្នាត្រៀបត្រាច្រើនក្រែក មន្ត្រី
ផងនែ ក៏សឹងតែនៅពាសពេញ ។ កណ្តាលជំនុំនោះមិញ នាហ្នឹងគាល់ពេញ មិនក្រែងមិនខ្លាចខ្លួនឡើយ ។ អាធុង
ក្រោធត្រែកពុំស្បើយ ស្តែងស្តាប់ជាក់ហើយ ទើបប្រាប់ទៅអស់ភ្នាក់ងារ ។ ថាចាំអ្វីមិនចាប់រា អស់ទាំងភ្នាក់ងារ ស្តាប់
ហើយក៏ស្ទុះទៅចាប់ ។ ចៅសាញ់នោះឯងចងខ្ជាប់ ទើបអាធុងប្រាប់ ថាឲ្យនាំចេញទៅឆ្ងាយ ។ ប្រាប់ទៅភ្នាក់ងារទាំង
ឡាយ ឲ្យដាក់ខ្នោះវាយ ហើយដាក់ច្រវាក់ឃ្នាងផង ។ ទម្រាំតែព្រឹកស្អែកហោង ចូរគ្នាយើងផង នាំវាយកទៅសម្លាប់
។ កូនក្មួយនោះសោតបានចាប់ ដាក់ច្រវាក់ខ្ជាប់ ឃ្នាងខ្នោះជើងដៃផងណា ។ យើងស្ទើរទុកនៅនេះណា ថ្ងៃឯងមេការ
ប្រញាប់ធ្វើរោងនោះនែ ។ រួចស្រេចបរិបូណ៌ប្រពៃ នាគ្រានោះនែ រៀបចងនូវគោមកែវផង ។ យើងស្ទើរនៅនេះសិន
ហោង នឹងថ្ងៃរំលងទៅឯចៅសាញ់វិញនែ ។ លុះថ្ងៃបរិបូណ៌ប្រពៃ នាំចេញទៅដៃរៀបគ្រឿងលំពែងជុំនៅ ។ ដង្ហែចៅ
សាញ់ចេញទៅ បណ្តើរតាមផ្លូវ ឲ្យស្រែកអាគ្រោសទៅហោង ។ យើងស្ទើរនៅនេះសិនហោង នឹងថ្ងៃទៅផ្ទះ ឯអង្គ
អមរិន្ទាថ្ងៃ ។ កើតក្តៅក្រហាយពេកក្រែក នឹងក្នុងព្រះទ័យ ថាមានហេតុអ្វីចេះណា ។ គិតស្រេចសម្តេចឥន្ទ្រា បើកទិព្វ
ចក្ខុ ទតយល់នូវរូបចៅសាញ់ ។ នឹកថាអ្នកនេះដែលអញ ជួយពីមុខមិញ ឥឡូវម្តេចត្រូវទៅទៀត ។ ចេះនឹងស្តាប់
ចោលបង់សៀត អញជួយម្តងទៀត ឲ្យរួចអំពីទោសា ។ គិតស្រេចហោះចុះមកណា ទើបប្រែកាឡា ជាតាចាស់មួយ
នាក់នែ ។ កាន់សាយដៀវមួយប្រពៃ តម្រង់ទៅព្វ ត្រង់មុខចៅសាញ់នោះណា ។ ចៅសាញ់ក្រឡេកឃើញតា កាន់
សាយដៀវណា ក៏មានចិត្តត្រេកអរក្រែក ។ ទើបអង្វរទៅថា ហៃ អ្នកពេជ្ឈយាដថ្ងៃ ចូរអ្នកអាណិតខ្ញុំវា ។ ខ្ញុំស្តាប់ឥឡូវ
ហើយណា សូមអ្នកមេត្តា បើកឲ្យខ្ញុំលេងសិនហោង ។ ខ្ញុំរត់ពុំរួចជាម្តង ខ្ញុំស្តាប់ហើយហោង ឲ្យខ្ញុំលេងសិនទៅវា ។
ពេជ្ឈយាដស្តាប់នូវវាចាចៅសាញ់ហើយណា ក៏ព្រមបើកឲ្យលេងហោង ។ ទើបប្រាប់អស់ទាំងគ្នាផង បើដូច្នោះហោង
ចូរអស់ទាំងគ្នាមកស្រាយ ។ ឲ្យវាលេងឲ្យសប្បាយ អស់គ្នាទាំងឡាយ ឈរឃុំឲ្យជុំខ្លួនវា ។ ក្សិណនោះសម្តេចឥន្ទ្រា
ចរចូលនៃអ្នកតាមេត្តា ។ ឲ្យខ្ញុំខ្លីសាយដៀវវា ខ្ញុំច្រៀងតិចណា ឲ្យបានសប្បាយសិនហោង ។ តាចាស់ហុចសាយដៀវ
ផ្ទះ ចៅសាញ់ដេញលេង ស្រេចដេញជាសាច់ភ្លេងហើយ ។ ច្រៀងនៅជើងរាំងជាត្រើយ តាំងចាប់ដើមឡើយ ពីកាល
ដែលវាយយក្សា ។ លុះទៅពួនក្នុងព្រៃណា ឃើញពលយោធា ដង្ហែនាងទៅលេងព្រៃ ។ ខ្ញុំខ្លាចហើយខ្ញុំភិតភ័យ រត់
ទៅពួនដី ខាងរន្ធបក្សីនោះណា ។ បក្សីហើររកអាហារ វាឃើញដីតា វាឆាប់យកនាងទៅហោង ។ លុះខ្ញុំទៅយកជាម្តង
នាងនាថនោះហោង បានរួចពីក្បែរជីវិត ។ ហើយខ្ញុំនៅក្នុងរូងសត្វ គេនាំនាងថ្នាក់ មកថ្វាយព្រះមហាក្សត្រថ្ងៃ ។ នឹង
ថ្ងៃទៅឯក្សត្រី នាងនាថនោះនែ បានឮសំឡេងចៅសាញ់ ។ នាងនាថម្នីម្នាស្ទុះចេញ មកឯក្រៅមិញ បានឃើញចៅ
សាញ់នោះណា ។ នាងនឹកតែក្នុងចិត្ត ថាអ្នកនេះណា ដែលទៅយកអញឯងនែ ។ គិតស្រេចសម្តេចក្សត្រីស្តេចចូល
ទៅដៃ ក្រាបទូលព្រះវរបិតា ។ បពិត្រសូមទ្រង់មេត្តា ខ្លួនខ្ញុំនេះណា បានរួចពីក្បែរជីវិត ។ ដោយអ្នកទោសនោះប្រណី
សូមព្រះចក្រីបិតាទ្រង់ប្រោសខ្ញុំផង ។ គាត់ទៅយកខ្ញុំជាម្តង រីអាធុងហោង ។ នៅតែឯលើទេណា ។ ព្រះអង្គជ្រាប
ហើយក្សត្រា ត្រាស់ប្រើសេនា ថាទៅយាត់ជាប្រញាប់ ។ នាំចូលមកគាល់អញឆាប់ដូចពាក្យអញប្រាប់ កុំអាល
សម្លាប់ឡើយនែ អញនឹងសួរពាក្យសម្តី ឲ្យដឹងសេចក្តីកន្លៀតគន្លោងគំនិត ។ ចូរឯងប្រាប់អញដោយពិត កុំបីឯងបិទ
មាត់ជិតនៅស្ងៀមធ្វើអ្វី ។ នោះទាំងវាយយក្សនោះនែ ឯងលាក់ធ្វើអ្វី ប្រាប់អញឲ្យត្រង់មកណា ។ អាធុងស្តាប់ព្រះឱ
ង្ការ ព្រះមហាក្សត្រ ត្រាស់សួរមកខ្លួនឯងនែ ។ នឹកថាសមអញនិងក្បែរ ជីវិតប្រល័យ, ក្នុងថ្ងៃនេះឯងមែនពិត ។ ទើប
ចូលទៅទាំងភ័យសេចក្តីនេះពិត គឺចៅសាញ់នោះមែនហើយ ។ ព្រះអង្គត្រាស់បន្ទូលឆ្លើយ បើដូច្នោះហើយ យកអា

ធុងទៅសម្លាប់ ។ នាំវាចេញទៅឲ្យឆាប់ សម្លាប់ឲ្យស្លាប់ ឥឡូវនេះឲ្យឆាប់ណា ត្បិតវាចោរចិត្តមោហា ព្រហ័យមុសា ទុកវាតទៅពុំបាន ។ អមាត្យស្តាប់បន្ទូលថ្មាន ក្រោកស្រុះគ្រប់ប្រាណ ចោមចាប់អាធុងយ៉ាងមាំ ហើយចងចំណង ទាំងប្រាំ ប្រការរួចនាំ យកទៅកាប់ដាវលឃ្លិញ ។ ឯអ្នកផ្ទះវានោះមិញ ទ្រង់ឲ្យចុះចេញ បណ្តេញទៅនៅស្រុកឆ្ងាយ ។ អស់ទ្រព្យសម្បត្តិទាំងឡាយ ព្រះបាទពណ្ណរាយ ព្រះអង្គឲ្យរឹបយកណា ។ បញ្ចូលក្នុងឃ្នាំងរាជការ ញាតិសន្តានវា បញ្ចូលជាអ្នកងារអស់ ។ អភិសេកចៅសាញ់នោះស្មោះ ឲ្យសោយរាជ្យឆ្ពោះ គ្រប់គ្រងនគរនោះណា ។ ឯអង្គព្រះបាទ ក្សត្រាស្តេចដាក់វាជូរណា ឲ្យចៅសាញ់គ្រងវិញហោង ។ ឯរាជបុត្រីស្នេហ៍ស្នង ព្រះបាទច្បាស់ច្បង អភិសេកជាអគ្គ ជាយា ។

បទកាកតតិ

ស្តេចរៀបអភិសេក បុត្រទាំងពីរឯក ឲ្យសោយរាជា មានទាំងរចាំច្រៀងរាំនានា សព្វគ្រប់ភាសា ខ្មែរចាមចិន យួន ។ រៀបលេងដោយសាសន៍ ច្រើនក្រៃដេរជាស ពេញពាសតាមក្បួន ខ្លះលោតអន្ទាក់ ខ្លះលាក់លេងពួន លែង លែងដោយខ្លួន ដោយសាសន៍តាមធ្លាប់ ។ ល្ខោនខោលចូលចេញ តាំងចាប់ផ្តើមមិញគឺស្វាប្រចាប់ ស្វាខ្មៅស្វា-ស ក្បាច់ល្អចំណាប់ ក្បាច់ស្វាប្រចាប់ ចេញបើករោងណា ។ មានទាំងល្ខោនយន្ត រូបរាងទន់ភ្លន់ វិស័យមនុស្សា ដីរចិន ល្អលន់ គួរគន់ ទស្សនា ច្រៀងតាមភាសា ដោយបទភ្លេងគេ ។ មានទាំងដីវយន្ត រូបរាងល្អលន់ដូចល្ខោនយន្តខ្មែរ លេងរឿងសាមកុក សៃហាន់បន្លែ លុះព្រះសុរិយ ព្រលប់ពន់ពេក ។ រចាំខេមរា លេងណាំងរចនា មិនលេងដីវស្សក ក្បាច់ក្បួរល្អៗ រៀបអភិសេក ចៅសាញ់ជាឯក នគរនោះណា ។ ទាំងយប់ទាំងថ្ងៃ សប្បាយពេកក្រៃប្រាំពីរទិវា យប់ សោតអដុគោម តាមព្រះចន្រ្ទា លុះដល់សុរិយា ភ្លឺស្រាងស្រេចស្រាប់ ។ អភិសេកស្រេចហើយ ស្តេចពុំព្រងើយ ប្រដៅ ក្តីច្បាប់ ដល់បុត្រទាំងពីរតាមវេណីស្រាប់ ឲ្យដឹងសណ្តាប់ ក្រមក្រឹត្យរាជា ។ អាសាញ់សោយរាជ្យ មែនមានអំណាច លើសព្រះបិតា សឹងបានសាន្តសុខ ឥតទុក្ខភយា ទាំងរាស្ត្រប្រជាតិមានទុក្ខសោក ។ ខ្លះលក់ទំនិញ ដូចពីមុខមិញ ទិញគ្នាទៅមក គគ្រឹកគគ្រេងរអែករអាក ទិញដូរគ្នាយក តាមធម្មតាហោង ។ ឥតទុក្ខឥតភ័យ រកស៊ីសព្វថ្ងៃសប្បាយ ឥតហ្មង ចៅសាញ់សោយរាជ្យ អំណាចកន្លង ពុំផ្តើមដល់ម្តង សុខស្ងប់ក្រៃលែង ។ រឿងព្រេងនិទាន ដែលអញខ្ញុំ បាន នាំមកចារចែង តាមបែបទំនងចាស់ផងថ្លាថ្លែង អស់ប៉ុណ្ណោះឯង សូមចាប់ហោង ។

គូគេចមិនរួច អាយុមិនអស់មិនស្លាប់